

## МОМА ВРВИ

♩ = 100

Мо-ма вр- бе мо-ма

вр- бе крај го- ра зе ле- на

*Мома врви, мома врви  
крај гора зелена.  
Кај што врви, кај што врви,  
жално, милно плачи.  
Жално милно плачи, моме  
и на гора збори:*

*– „Жалај, горо, жалај, сестро,  
ти за твојте лисја,  
јас за мојта младост.  
Ој ти, горо, милна сестро,  
пролет ќе пролишти,  
мојта младост, горо сестро,  
не се врнува.  
Бог, да бие, горо сестро,  
мојта стара мајка,  
шо не дава, горо сестро,  
за тој шо го сакам!“*